



جو اپنے آل تناسل کو چھوئے تو اسے چاہیے کہ وہ وضو کرے

عروہ بن زبیر رضی اللہ عنہ سے روایت ہے کہ میں مروان بن حکم کے پاس آیا جن وجوہات کی بنا پر وضو ٹوٹ جاتا ہے ان کے بارے میں ہمارے مابین گفتگو ہوئی مروان نے پوچھا کہ کیا آل تناسل کو چھونے سے بھی وضو ٹوٹ جاتا ہے؟ عروہ رضی اللہ عنہ نے جواب دیا کہ مجھے اس کے بارے میں کچھ علم نہیں ہے اس پر مروان نے کہا کہ مجھے بُسر بنت صفوان رضی اللہ عنہا نے بتایا کہ انہوں نے نبی ﷺ کو فرماتے ہوئے سنا کہ جو اپنے آل تناسل کو چھوئے تو اسے چاہیے کہ وہ وضو کرے

[صحیح] [اسے ابن ماجہ نے روایت کیا ہے - اسے امام نسائی نے روایت کیا ہے - اسے امام ابو داؤد نے روایت کیا ہے]

حدیث کا مفہوم: عروہ رحمہ اللہ بتا رہے ہیں کہ وہ مروان بن حکم کے پاس گئے جو اس وقت مدینہ کے گورنر تھے ”فَدَكَّرَتَا مَا يَكُونُ مِنْهُ الْوُضُوءُ“ یعنی ہمارے مابین ان باتوں اور اشیاء کے بارے میں گفتگو اور بحث چل نکلی جن کی وجہ سے وضو ٹوٹ جاتا ہے مروان نے کہا کہ ”وَمِنْ مَسِّ الذَّكَرِ“ یعنی جن چیزوں کی وجہ سے وضو ٹوٹ جاتا ہے ان میں سے ایک آل تناسل کو چھونا بھی ہے عروہ رضی اللہ عنہ نے جواب دیا کہ ”مَا عَلِمْتُ ذَلِكَ“ یعنی مجھے اس کی دلیل کا علم نہیں ہے اور نہ ہی اس سلسلے میں رسول اللہ ﷺ سے مروی کوئی حدیث میرے پاس ہے اس پر مروان نے کہا کہ مجھے بُسر بنت صفوان نے خبر دی ہے کہ نبی ﷺ نے فرمایا ”جو اپنے آل تناسل کو چھوئے اسے چاہیے کہ وہ دوبارہ وضو کرے“ ترمذی شریف کی روایت میں ہے کہ ”وہ اس وقت تک نماز نہ پڑھے جب تک کہ وہ وضو نہ کر لے“ یہ روایت تو اس بات کی کھلی وضاحت ہے کہ آل تناسل کو چھونے سے وضو ٹوٹ جاتا ہے چاہے شہوت کے ساتھ چھوا جائے یا پھر بغیر شہوت کے ساتھ اور چاہے اس شخص نے چھونے کا ارادہ کیا ہو یا ارادہ نہ کیا ہو تاہم اس سلسلے میں شرط ہے کہ وہ چھونا براہ راست ہو اور درمیان میں کوئی شے حائل نہ ہو اگر درمیان میں کوئی شے حائل ہو تو پھر چھونے سے کوئی اثر نہیں پڑتا کیونکہ اب درحقیقت مس ہوا ہے نہیں ہے کیونکہ مس کرنے سے مراد ہے کہ ایک عضو براہ راست دوسرے عضو کے ساتھ لگے اس پر نسائی کی روایت کردہ ہے حدیث دلالت کرتی ہے ” إِذَا أَفْضَى أَحَدُكُمْ بِيَدِهِ إِلَى قَرْجِهِ وَلَيْسَ بَيْنَهَا سِنٌّ وَلَا حَائِلٌ فَلْيَتَوَضَّأْ “ یعنی جب تم میں سے کوئی اپنی شرمگاہ کو اس طرح سے لگا لے کہ درمیان میں کوئی پردہ یا آڑ نہ ہو تو اسے چاہیے کہ وہ وضو کرے

<https://sunnah.global/hadeeth/ur/show/8397>

